

Title: Regarding functioning of CPWD service centres in M.Ps. Residential areas..

श्री तूफानी सरोज (मछलीशहर): सभापति महोदय, मैं आपके माध्यम से सरकार का ध्यान सांसदों के आवासीय क्षेत्रों में मौजूद सीपीडब्ल्यूडी के सेवा केन्द्रों पर तैनात कर्मचारियों की ओर आकृष्ट करना चाहता हूँ। आम तौर से जब भी सीपीडब्ल्यूडी केन्द्रों पर रिपोर्ट लिखाई जाती है, उन शिकायतों को अटैंड करने की बजाए संबंधित कर्मचारी बगैर किसी डर के कार्य रजिस्टर पर कार्य हो गया, work done लिख देते हैं। इस तरह से उत्तव अधिकारियों को फोन करने पर ही काम हो पाता है। इनकी अकर्मण्यता का कारण यह है कि इन सेवा केन्द्रों पर अनेक कर्मचारी 15-15 और 20-20 वर्षों से कार्यरत हैं। सीपीडब्ल्यूडी के काम के प्रति उनकी कोई रुचि नहीं रहती। जो स्थानांतरित होकर नये कर्मचारी आते हैं, वे भी उन्हीं का ही अनुसरण करते हैं। इस संबंध में मैंने सीपीडब्ल्यूडी के महानिदेशक जी को भी पत्र लिखा था लेकिन इस पर किसी तरह की कार्यवाही नहीं की गई। विशेष तौर पर जब सांसद दिल्ली में नहीं रहते हैं, क्षेत्र में रहते हैं, उनका परिवार यहां रहता है। उनके परिवार के लोगों द्वारा अगर कोई शिकायत दर्ज कराई जाती है तो संबंधित कर्मचारियों द्वारा बिल्कुल भी उस पर ध्यान नहीं दिया जाता। मैं आपके माध्यम से मांग करता हूँ कि सांसदों के आवासीय क्षेत्रों में एक ही सेवा केन्द्र पर 15-20 वर्षों से तैनात कर्मचारियों का स्थानान्तरण सांसदों के आवासीय क्षेत्र के सेवा केन्द्र पर न करके दिल्ली के अन्य सेवा केन्द्र पर किया जाए ताकि इसमें सुधार हो सके।